

૪૦ : હાસ્યવિનોદ ગ્રંથમાળા

કોઈ વાર છત્રીપલંગ

કોઈ વાર છત્રીપલંગ તો કોઈ વાર ભોંયપથારી.
કોઈ વાર ગાડીઘોડો તો કોઈ વાર પગપાળા.
કોઈ વાર હીરચીર તો કોઈ વાર ચીંથરાં.
કોઈ વાર રાજદરબાર તો કોઈ વાર વનવાસ.
કોઈ વાર લાડુપૂરી તો કોઈ વાર ખારી ઘેંસ.
કોઈ વાર ગાનતાન તો કોઈ વાર રોકકળ.
કોઈ વાર ધનધાન્ય તો કોઈ વાર ભૂખે હાલ.
કોઈ વાર અમૃતપાન તો કોઈ વાર હળાહળ.
કોઈ વાર ઢાલતલવાર તો કોઈ વાર હાથકડી.



શ્રી દક્ષિણામૂર્તિ બાલસાહિત્ય

સંપાદક : શ્રી ગિજુભાઈ અને તારાબહેન

હાસ્યવિનોદ ગ્રંથમાળા

ગધેડું ને ઘોડું

લેખક

ગિજુભાઈ



આર. આર. શેઠની કંપની

પુસ્તક પ્રકાશક અને વિક્રેતા

પ્રિન્સેસ સ્ટ્રીટ, અંબઈ-૪૦૦૦૦૨ : ગાંધી રોડ, અમદાવાદ-૩૮૦ ૦૦૬.

મકાલશિક

ભગતભાઈ જુરાલાલ શેઠ
આર. આર. શેઠની કંપની
મુંબઈ-૪૦૦ ૦૦૨
અમદાવાદ-૩૮૦ ૦૦૧

© મકાલશિકતા

પુનઃ સંપાદિત
પુનર્મુદ્રણ
જાન્યુઆરી ૧૯૮૨

પ્રત : ૧૧૫૦

સેટનું મૂલ્ય રૂા. ૧૬-૦૦
[આઠ પુસ્તકો]

ચુદ્રક

જુગલદાસ સી. મહેતા
પ્રવીણ પ્રિન્ટરી
ભગતવાડી
સોનગઢ ૩૬૪ ૨૫૦

ગધેડું ને ઘોડું

ગા.
ગધેડાને ચાર પગ ને ઘોડાને ચાર પેવરે.
ગધેડાને એક પૂંછડી ને ઘોડાને ચ એક પૂંછડી.
ગધેડાને બે કાન ને ઘોડાને ચ બે કાન.
પણ ગધેડું ભૂંકે ને ઘોડું હણહણે.
પણ ગધેડે ભાર ભરે ને ઘોડે સ્વાર ચડે.
પણ ગધેડું ટાહું ને ઘોડો તેજ.
પણ ગધેડાને ડીકું ને ઘોડાને સાન.
પણ ગધેડું કઠોર કહેવાય, ઘોડો નરઠોર કહેવાય.
આખરે ગધેડું તે ગધેડું ને ઘોડો તે ઘોડો.



કાગડો ને કોયલ

© મક. કાગડો કાળો ને કોયલ કાળી.
કાગડો પંખી ને કોયલ પંખી.
કાગડો પાંખાળો ને કોયલ પાંખાળી,
પણ કાગડો તે કાગડો ને કોયલ તે કોયલ.
કાગડો ઉકરડે ને કોયલ આંખે.
કાગડો કો કો કરે ને કોયલ કૂબે.
કાગડો કળકળે ને કોયલ ઠલુંકે.
કાગડો કરકરો ને કોયલ મીઠી.
કાગડાને સૌ ઉડાડે ને કોયલને સૌ સાંભળે.
કાગડો તે કાગડો ને કોયલ તે કોયલ.



હંસ અને બગલો

હંસ ઘોળો અને બગલો પણ ઘોળો.
હંસ સરોવરે અને બગલો પણ સરોવરે.
હંસ બગલા જેવડો ને બગલો હંસ જેવડો.
હંસ સ્થિર બેસે અને બગલો સ્થિર બેસે.
હંસ મોતી ચરે અને બગલો માછલી વીણે.
હંસ સતભગત અને બગલો ઠગભગત.
હંસ માનસ-સર અને બગલો ઠાર ઠાર.
હંસ ઊંચ કુળ અને બગલો નીચ કુળ.
હંસ જળે રહે અને બગલો ય જળે રહે.
પણ હંસ તે હંસ અને બગલો તે બગલો.



કૂતરો ને બિલાડી

કૂતરો ચોપગો ને બિલાડી ચોપગી.
 કૂતરાને ષે કાન ને બિલાડીને ષે કાન,
 કૂતરાને એક પૂંછ ને બિલાડીને એક પૂંછ.
 કૂતરો શિકારી ને બિલાડી શિકારી.
 કૂતરાને નહોર ને બિલાડીને નહોર.
 કૂતરાનું ભસવું ને બિલાડીનું મ્યાંઉં.
 કૂતરો ચોકી કરે ને બિલાડી આંઠા મારે.
 કૂતરો હાંકે ને બિલાડી ઘોરે.
 કૂતરો હેતાળ ને બિલાડી બિભળ.
 કૂતરો વાંસે દોડે ને બિલાડી આગળ ભાગે.



શિયાળ અને કૂતરું

શિયાળ વસે સીમમાં ને કૂતરું વસે ગામમાં.
 શિયાળની પૂંછડી જાડી ને કૂતરાની પાતળી.
 શિયાળ કરે હી હી ને કૂતરું ભસે ભસભસ.
 શિયાળને ભાવે શેરડી ને કૂતરાને ભાવે હાડકું.
 શિયાળ પ્રાણી લુચ્ચું ને કૂતરું પ્રાણી વફાદાર.
 શિયાળને ચાર પગ ને કૂતરાને ચાર પગ.
 શિયાળને ષે કાન ને કૂતરાને ષે કાન.
 શિયાળ શિકારી ને કૂતરું ય શિકારી.
 શિયાળની બખોલ ને કૂતરાની થે બખોલ.
 શિયાળ કૂતરા જેવડું ને કૂતરું શિયાળ જેવડું.



ગાય અને ભેંશ

ગાયને બે શીંગડાં ને ભેંશને બે શીંગડાં
ગાયને એક પૂંછડું ને ભેંશને એક પૂંછડું.
ગાયને બે આંખો ને ભેંશને બે આંખો.
ગાયને ચાર પગ ને ભેંશને ચાર પગ.
ગાયનું દૂધ મીઠું ને ભેંશનું દૂધ મીઠું.
ગાયને મે' ન ગમે ને ભેંશને મે' બહુ ગમે.
ગાયનાં બચ્ચાં વાછડાં ને ભેંશનાં બચ્ચાં પાડાં.
ગાયને ગારો ન ગમે ને ભેંશ ગારે પડી રહે.
ગાય ભાંભરે ને ભેંશ રણકે.
ગાય રંગે રાતીઘોળી ને ભેંશ રંગે કાળીકાળી..



મે' = વરસાદ

નાક અને કાન

નાક પાસે કાન ને કાન પાસે નાક.
'ન'ને કાનો 'ના'ને 'ક'ને કાનો 'કા'.
'ક'ને કાંઈ નહિ 'ક'ને 'ન'ને કાંઈ નહિ 'ન'.
એટલે છે 'નાક' ને એટલે છે 'કાન'.
નાકનું કામ નાકને ને કાનનું કામ કાનને
બે કાન વચ્ચે એક નાક ને એક નાક પડે બે કાન.
નાક સૂંધે ને કાન સાંભળે.
નાકને શરદી થાય ને કાનમાં ચાસકા આવે.
નાક કરો સાફ ને કાન : કરો સાફ.



ભાઈ અને બહેન

મારે એક ભાઈ છે ને મારે એક બહેન છે.
ભાઈનું નામ બચુભાઈ ને બહેનનું નામ જશીબેન
બચુભાઈ શામળો છે ને જશીબેન ગોરી છે.
બચુભાઈ મોટો છે ને જશીબેન નાની છે.
બચુભાઈ ઊંચો છે ને જશીબેન નીચી છે.
બચુભાઈ મોટો ભાઈ ને જશીબેન નાની બહેન.
બચુભાઈને બે બહેન ને જશીબેનને એક ભાઈ.
હું બચુભાઈની બહેન ને જશીબેનની થે બહેન.
મારું નામ મણિ છે ને હું સૌમાં વચલી છું.



બચુ અને બાબી

બચુ સાત વરસની ને બાબી થે સાત વરસની.
બચુ જડીબેનની ને બાબી તારાબેનની.
બચુનું નામ બલડો ને બાબીનું નામ પલડો.
બચુ એટલે દિવ્યપ્રભા, બાબી એટલે પ્રભાવતી.
બચુ આવે બાલમંદિર ને બાબી આવે બાલમંદિર.
બચુ શેજ પાઠ વાંચે ને બાબી પણ પાઠ વાંચે.
બચુને ગમે ભ્રેવું ને બાબીને ગમે નાચવું.
બચુને ભાવે જમરૂબ ને બાબીને ભાવે કુળાં.
બચુને ભાવે અથાણું, બાબીને ભાવે ગળપાપડી.
બચુ ને બાબી ભાઈબંધ
ને બાબી ને બચુ ભાઈબંધ.



આજ અને કાલ

આજ એટલે આજ ને કાલ એટલે કાલ.
 આજ આપણી ને કાલ કોણુ જાણે.
 આજ હાથમાં અને કાલ કોણુ જાણે.
 આજ અત્યારે છે ને કાલ આવે ત્યારે.
 આજે સૂર્ય ઊગ્યો છે ને કાલે ઊગે તો.
 આજે પ્રકાશ છે અને કાલે હોય તો.
 આજે રાજ છે અને કાલે હોય તો.
 આજે લખપતિ અને કાલે ભિખારી.
 આજ અમર છે અને કાલ શી ખખર.
 આજ એટલે આજ અને કાલ એટલે કાલ.



દિવસ અને રાત

દિવસે સૂર્ય ને રાતે ચાંદો.
 દિવસે કામકાજ ને રાતે આરામ.
 દિવસે દોડાદોડ ને રાતે પથારીમાં.
 દિવસે ખાનપાન ને રાતે વિરામ.
 દિવસે આવજા ને રાતે સોપો.
 દિવસે ઘોંઘાટ ને રાતે શાંતિ.
 દિવસે વસ્તી વસ્તી ને રાતે ખાલી.
 દિવસે કલખલાટ ને રાતે ચૂપચાપ.
 દિવસે ચણુ ચણુવી ને રાતે માળામાં.
 દિવસે હો હો ને રાતે ઘોર ઘોર.



સૂર્ય અને ચંદ્ર

સૂર્ય ઊગ્યો ને ચંદ્ર આથમ્યો.
 સૂર્ય આથમે ને ચંદ્ર ઊગે.
 સૂર્ય પૂર્વમાં ને ચંદ્ર પશ્ચિમે.
 સૂર્ય પશ્ચિમે ને ચંદ્ર પૂર્વમાં.
 સૂર્ય દિવસે ને ચંદ્ર રાતે;
 સૂર્ય લાલ લાલ ને ચંદ્ર ઘોળો ઘોળો.
 સૂર્ય ઊનો ઊનો ને ચંદ્ર શીળો શીળો.
 સૂર્ય ઘણો મોટો ને ચંદ્ર સાવ નાનો.
 સૂર્ય ગોળ રોજનો ને ચંદ્ર ગોળ પૂનમનો.
 સૂર્ય તેજ અકળાવે ને ચંદ્રકિરણ શાંતિ આપે.

★

હાથી અને કીડી

હાથી ડુંગર જેવડો, કીડી કણ જેવડી.
 હાથ હારો ખાય, કીડી કણ ખાય.
 હાથી ધમધમ, કીડી દડદડ.
 હાથી ધીમી ચાલ, કીડી ઉતાવળી.
 હાથી આભઉંચો, કીડી ધરતી સરસી.
 હાથી ડોલમટોલ, કીડી દોડમટોડ.
 હાથી ખડ ખાય, કીડી કણ ખાય.
 હાથી માનપાન, કીડી કોણ માત્ર.
 હાથી રાજધેર, કીડી ઘેરઘેર.
 ક્યાં કુંજર ને ક્યાં કીડી !

★

કુંજર=હાથી

ઉનાળો અને શિયાળો

ઉનાળે તાપ પડે ને શિયાળે ઠંડી પડે.
ઉનાળે લૂ વાય ને શિયાળે ભૂર વાય.
ઉનાળે ઝીણાં કપડાં ને શિયાળે ગરમ કપડાં.
ઉનાળે ધામ થાય ને શિયાળે યાદ વાય.
ઉનાળે પંખા ને શિયાળે સગડી.
ઉનાળે શરબત ને શિયાળે કાવો.
ઉનાળે લાંબા દિવસ ને શિયાળે ટૂંકો દિવસ.
ઉનાળે ટૂંકી રાત ને શિયાળે લાંબી રાત.
ઉનાળે ફેરીટાણું ને શિયાળે ઘ્યારટાણું.
ઉનાળે અગાસીમાં ને શિયાળે ગોદડામાં.



૧૯૫૦-૧૯૫૧

શું કરશો ?

શું ખાશો ? પેંડા કે ઘી રોટલો ?
શું પીશો ? ચા કે દૂધ ?
શું પહેરશો ? ચીર કે ખાદી ?
શું ભેઈશો ? પૈસા કે પુસ્તક ?
શું કરશો ? આળસ કે કામકાજ ?
શું ગમશે ? ગંદું કે ચોખ્ખું ?
શું ભાવે ? કડવું કે મીઠું ?
શું સૂંઘશો ? ઘતૂરો કે ગુલાબ ?
શું લખું ? ગાળાગાળ કે રામનામ ?
શું થશો ? ખેપાની કે વેપારી ?



સઘ અને મોચી

સઘની સાંજ ને મોચીનું વહાણું.
સઘ સીવે લૂગડાં ને મોચી સીવે ચામડાં.
સઘ કરે પોલકાં ને મોચી કરે બેડા.
સઘની સોય ને મોચીની ચાર.
સઘની કાતર ને મોચીની રાંપી.
સઘ સીવે દિવસે ને મોચી સીવે રાતે.
સઘનો ગજ ને મોચીનું ઓઠું.
સઘ માપે શરીર ને મોચી માપે પગ.
સઘનો દીકરો સઘ ને મોચીનો દીકરો મોચી.
સઘની વહુ સઘચિણુ ને મોચીની વહુ મોચણુ.

☆

આગળ અને પાછળ

દુઃખ પાછળ સુખ ને સુખ પાછળ દુઃખ.
તડકા પાછળ છાંયો ને છાંયા પાછળ તડકો.
રાત પાછળ દિવસ ને દિવસ પાછળ રાત.
ઠાઠ પાછળ તડકો ને તડકા પાછળ ઠાઠ.
અંધારા પાછળ અજવાળું
ને અજવાળા પાછળ અંધારું.
ચડતી પાછળ પડતી ને પડતી પાછળ ચડતી.
ઊંઘ પાછળ જાગવું ને જાગ્યા પાછળ ઊંઘવું.
કામ પાછળ આરામ ને આરામ પાછળ કામ.
ઊંચા પાછળ નીચું ને નીચા પાછળ ઊંચું.
ભોજન પાછળ ભૂખ ને ભૂખ પાછળ ભોજન.

☆

વાણિયો અને બ્રાહ્મણ

વાણિયો વેપાર કરે ને બ્રાહ્મણ વેદ ભણે.
 વાણિયો પરદેશ ખેડે ને બ્રાહ્મણ વિદ્યા મેળવે.
 વાણિયો વણુજરે ને બ્રાહ્મણ કાશીએ.
 વાણિયો ધન કરે ને બ્રાહ્મણ ધ્યાન કરે.
 વાણિયાનો ચોપડો ને બ્રાહ્મણની પોથી.
 વાણિયો બજારે ને બ્રાહ્મણ મંદિરે.
 વાણિયે કારભારાં ને બ્રાહ્મણે યજ્ઞયાગ.
 વાણિયો હવેલીએ ને બ્રાહ્મણ આશ્રમે.
 વાણિયો ગાદી પર ને બ્રાહ્મણ મૃગાસને.

☆

રામ અને કૃષ્ણ

રામ દશરથના ને કૃષ્ણ વસુદેવના.
 રામમાતા કૌશલ્યા ને કૃષ્ણમાતા દેવકી.
 રામ-ભાઈ લક્ષ્મણ ને કૃષ્ણ-ભાઈ હનુમંત.
 રામને એક સીતાજી ને કૃષ્ણને એક રાધાજી.
 રામને પૂજે શખરી ને કૃષ્ણને પૂજે કુબ્જ.
 રામનું રામાયણ ને કૃષ્ણનું ભાગવત.
 રામે રાવણ માર્યો ને કૃષ્ણે કંસ માર્યો.
 રામ અયોધ્યાના ને કૃષ્ણ મથુરાના.
 રામનવમી રામની ને જન્મભાષ્ટમી કૃષ્ણની.
 રામ રામ સીતારામ ને કૃષ્ણ કૃષ્ણ રાધેકૃષ્ણ.

☆

શ્રીકૃષ્ણ અને સુદામો

શ્રીકૃષ્ણ ક્ષત્રિય ને સુદામો બ્રાહ્મણ.
શ્રીકૃષ્ણ રાજા ને સુદામો ગરીબ.
શ્રીકૃષ્ણ દ્વારકામાં ને સુદામો પુરીમાં.
શ્રીકૃષ્ણને પીતાંબરી ને સુદામને પોતડી.
શ્રીકૃષ્ણને મોરપીંછ ને સુદામને ટાલ.
શ્રીકૃષ્ણને ધનભંડાર ને સુદામને ભૂખ.
શ્રીકૃષ્ણ રાજ કરે ને સુદામો ભણાવે.
શ્રીકૃષ્ણને રાજમહેલ ને સુદામને ઝૂંપડી.
શ્રીકૃષ્ણ હૃષ્ટપુષ્ટ ને સુદામો દૂબળો.
શ્રીકૃષ્ણ અક્કડ ફક્કડ ને સુદામો મરિયલ.
કૃષ્ણસુદામો ભાઈબંધ ને સુદામોકૃષ્ણ ભાઈબંધ.

☆

રાજા અને રાણી

રાજાનો ઘણી રાજા ને ધરના ઘણી રાણી.
રાજાનો તાજ રાજા ને ધરના તાજ રાણી.
રાજાનો રાય રાજા ને ધરના રાય રાણી.
રાજાનો નાથ રાજા ને ધરના નાથ રાણી.
રાજા હોઈને રાજા ને રાણી હોઈને ધર.
રાજાકાજે રાજા ને ધરકાજે રાણી.
રાજાનું રાજ છે ને રાણીનું ધર છે.
રાજાની રાણી ને રાણીનો રાજા.
રાજા કહે તે રાણી કરે ને રાણી કહે તે રાજા કરે.

શ્રીકૃષ્ણ અને સુદામો ની કિસ્સો
કિસ્સો અને કિસ્સો ☆ કિસ્સો કિસ્સો
કિસ્સો કિસ્સો ની કિસ્સો કિસ્સો

जे गमे ते

जे गमे ते सूंघो, गुदाळ अथवा डोळर.
 ज्यां गमे त्यां जेसो, पुरशी अथवा आंठ पर.
 जे गमे ते जुज्यो, पीछुं अथवा छीपली.
 ज्यां गमे त्यां रमो, धरमां अथवा प्पडार.
 जे गमे ते ल्यो, पेन अथवा पेन्सिल.
 ज्यां गमे त्यां यडो, कीमठे अथवा पीपणे.
 जे गमे ते आच्यो, शींग अथवा प्यार.
 ज्यां गमे त्यां कूटो, अडीं अथवा पणु.
 जे गमे ते वांच्यो, 'गधेडु' के 'गोपीचंद.'
 ज्यां गमे त्यां नाच्यो, कृणीमां अगार शेरीमां.
 जे गमे ते लण्यो, कागण अथवा वार्ता.

☆

कां तो

कां तो जेभा रडो ने कां तो जेसी नज्यो.
 कां तो लण्यो ने कां तो वांच्यो.
 कां तो वाज्यो ने कां तो लूज्यो.
 कां तो घोटो जेसो ने कां तो गधेडे जेसो.
 कां तो तमे वात कडो ने कां तो अमे कडीज्ये.
 कां तो तमे पाणु आपो ने कां तो अमे आपीज्ये.
 कां तो आठ नज्यो ने कां तो अमे आठज्ये.
 कां तो उठी नज्यो ने कां तो अमे उठीज्ये.
 कां तो तमे सूधनज्यो ने कां तो अमे सूधज्ये.

☆

એક બાબુ

એક બાબુ જમણી આંખ ને બીજી બાબુ ડાબી.
એક બાબુ સિંહ ને બીજી બાબુ હાથી.
એક બાબુ ગંગા ને બીજી બાબુ જમના.
એક બાબુ ભાઈ ને બીજી બાબુ બહેન.
એક બાબુ બા ને બીજી બાબુ બાપા.
એક બાબુ વડલો ને બીજી બાબુ આંબો.
એક બાબુ શિવ ને બીજી બાબુ વિષ્ણુ.
એક બાબુ અર્જુન ને બીજી બાબુ ભીષ્મ.

☆

☆

જ્યાં ને ત્યાં

જ્યાં ફૂલ ત્યાં ભમરા.
જ્યાં મધ ત્યાં માખી.
જ્યાં દામ ત્યાં હામ.
જ્યાં રામ ત્યાં કામ.
જ્યાં ભક્તિ ત્યાં મુક્તિ.
જ્યાં દાનત ત્યાં બરકત.
જ્યાં સંપ ત્યાં જંપ.
જ્યાં હિંમત ત્યાં છત.
જ્યાં ડર ત્યાં હાર.
જ્યાં શિવ ત્યાં પાર્વતી.
જ્યાં રામ ત્યાં સીતા.
જ્યાં વિષ્ણુ ત્યાં લક્ષ્મી.

☆

જ્યાં ને ત્યાં

જ્યાં આજ ત્યાં કાલ.
જ્યાં આડ ત્યાં મૂળ.
જ્યાં રાત ત્યાં અંધારું.
જ્યાં દિવસ ત્યાં અજવાળું.
જ્યાં ચાંદો ત્યાં ચાંદની.
જ્યાં ભૂખ ત્યાં દુઃખ.
જ્યાં દર્દ ત્યાં દવા.
જ્યાં ધર્મ ત્યાં જય.
જ્યાં મે' ત્યાં ગારો.
જ્યાં સંપ ત્યાં જંપ.
જ્યાં કુસંપ ત્યાં કલેશ.



કોણ તમે ?

કોણ તમે, મુસલમાન કે હિંદુ ?
કોણ તમે, પારસી કે શીખ ?
કોણ તમે, ચણ્ડી કે ખ્રિસ્તી ?
કોણ તમે, ખૌદ કે જૈન ?
કોણ તમે, કાઠિયાવાડી કે ગુજરાતી ?
કોણ તમે, મહારાષ્ટ્રી કે બંગાળી ?
કોણ તમે, મદ્રાસી કે પંજાબી ?
કોણ તમે, કાશ્મીરી કે સિંધી ?
કોણ તમે, દેશી કે પરદેશી ?
કોણ તમે, રાજા કે રંક ?
કોણ તમે, બ્રાહ્મણ કે કુંભાર ?



ક્યાં ને ક્યાં

ક્યાં રાજ ભોજ ને ક્યાં ગાંગા તેલી.
ક્યાં લંકા ને ક્યાં ઘોઘા.
ક્યાં સાગર ને ક્યાં વીરહો.
ક્યાં રાય ને ક્યાં રંક.
ક્યાં સૂરજ ને ક્યાં મારી દીવી.
ક્યાં સિંહ અને ક્યાં શિયાળ.
ક્યાં સોનું ને ક્યાં કથીર.
ક્યાં હંસ ને ક્યાં કાગડો.
ક્યાં હિમાલય ને ક્યાં ટેકરો.
ક્યાં સાય ને ક્યાં જૂઠ.



ભંચે અને નીચે

ભંચે ભંચે આભ છે, નીચે નીચે ધરતી છે.
ભંચે ભંચે વાહજો છે, નીચે નીચે છાયા છે.
ભંચે ભંચે તારા છે, નીચે નીચે તેજ છે.
ભંચે ભંચે સૂરજ છે, નીચે નીચે તડકો છે.
ભંચે ભંચે ચાંદો છે, નીચે નીચે ચાંદની છે.
ભંચે ભંચે ગરુડ છે, નીચે નીચે ચકલી છે.
ભંચે ભંચે દેવ છે, નીચે નીચે માણસ છે.
ભંચે ભંચે વીજ છે, નીચે નીચે ચળકે છે.
ભંચે ભંચે ગાજે છે, નીચે નીચે વરસે છે.
ભંચે ભંચે આભ છે, નીચે નીચે ધરતી છે.



તારું સ્મરણુ

ખાતાં ને પીતા તારું એક સ્મરણુ કરું.
 ઘેસતાં ને ઊઠતાં તારું એક સ્મરણુ કરું.
 લખતાં ને વાંચતાં તારું એક સ્મરણુ કરું.
 હરતાં ને ફરતાં તારું એક સ્મરણુ કરું.
 જાગતાં ને ઊંઘતાં તારું એક સ્મરણુ કરું.
 અંદર ને બહાર તારું એક સ્મરણુ કરું.
 જીવતાં ને મરતાં તારું એક સ્મરણુ કરું.
 રાજ અને પાટે તારું એક સ્મરણુ કરું.
 વાટે અને ઘાટે તારું એક સ્મરણુ કરું.
 ઘેર અને બહાર તારું એક સ્મરણુ કરું.
 દિવસ અને રાત તારું એક સ્મરણુ કરું.
 સવાર અને સાંજ તારું એક સ્મરણુ કરું.



ન ભૂલતા

બધું તમે ભૂલી જાઓ, એક બાને ન ભૂલતા.
 બધું તમે ભૂલી જાઓ, એક બાપાને ન ભૂલતા.
 બધું તમે ભૂલી જાઓ, એક બહેનને ન ભૂલતા.
 બધું તમે ભૂલી જાઓ, એક ભાઈને ન ભૂલતા.
 બધું તમે ભૂલી જાઓ, એક દોસ્તને ન ભૂલતા.
 બધું તમે ભૂલી જાઓ, એક ધરને ન ભૂલતા.
 બધું તમે ભૂલી જાઓ, એક દેશને ન ભૂલતા.
 બધું તમે ભૂલી જાઓ, એક ખુદાને ન ભૂલતા.
 બધું તમે ભૂલી જાઓ, એક સાચને ન ભૂલતા.



ભલે હું રાજા થાઉં

ભલે હું રાજા થાઉં તોપણ મને ધર વહાલું.
ભલે હું રાણી થાઉં તોપણ મને ધર વહાલું.
ભલે હું ગામતરે જાઉં તોપણ મને ધર વહાલું.
ભલે હું દેશ જાઉં તોપણ મને ધર વહાલું.
ભલે હું પરદેશ જાઉં તોપણ મને ધર વહાલું.
ભલે હું રણમાં હોઉં તોપણ મને ધર વહાલું.
ભલે હું વનમાં હોઉં તોપણ મને ધર વહાલું.
ભલે હું નાનો છું તોપણ મને ધર વહાલું.
ભલે હું ધરડો થઈશ તોપણ મને ધર વહાલું.



તોપણ હું નહિ ડગું

ભલે મને ગાળ દે તોપણ હું નહિ ડગું.
ભલે મને ડર દે તોપણ હું નહિ ડગું.
ભલે મને બાંધી લે તોપણ હું નહિ ડગું.
ભલે મને કેદ કરે તોપણ હું નહિ ડગું.
ભલે મને પછાડે તોપણ હું નહિ ડગું.
ભલે મને ઢસરડે તોપણ હું નહિ ડગું.
ભલે મને ઊંઘો ટાંગે તોપણ હું નહિ ડગું.
ભલે મને દડાડે તોપણ હું નહિ ડગું.
ભલે મને કાંધ મારે તોપણ હું નહિ ડગું.



જેને તમે રહીમ કહો

જેને તમે રહીમ કહો તેને અમે રામ કહીએ.
જેને તમે ખુદા કહો તેને અમે પ્રભુ કહીએ.
જેને તમે પીર કહો તેને અમે સંત કહીએ.
જેને તમે પયગંબર કહો તેને અમે અવતાર કહીએ.
જેને તમે ફકીર કહો તેને અમે સાધુ કહીએ.
જેને તમે મસ્જિદ કહો તેને અમે મંદિર કહીએ.
જેને તમે નમાઝ કહો તેને અમે સંધ્યા કહીએ.
જેને તમે કુરાન કહો તેને અમે ગીતા કહીએ.
જેને તમે પાક કહો તેને અમે પવિત્ર કહીએ.
તમે તમને મુસલમાન કહો,
અમે અમને હિંદુ કહીએ.



જ્યારે ત્યારે

જ્યારે લોકોએ ગાળ દીધી ત્યારે તેણે હાસ્ય કર્યું.
જ્યારે લોકોએ પથ્થર માર્યા ત્યારે તેણે ફૂલ ધર્યાં.
જ્યારે લોકોએ ઘેડી નાખી ત્યારે તેણે સહી લીધી.
જ્યારે લોકોએ લાત મારી ત્યારે તેણે ગાલ ધર્યાં.
જ્યારે લોકોએ લઈ લીધું ત્યારે તેણે વધુ દીધું.
જ્યારે લોકોએ નહિ માન્યું ત્યારે તેણે માન રાખ્યું.
જ્યારે લોકોએ ન ગણકાર્યું ત્યારે તેણે સ્વીકાર્યું.
જ્યારે લોકોએ હિંસકાર્યું ત્યારે તેણે સ્વીકાર્યું.
જ્યારે લોકોએ ક્રોધ કર્યો ત્યારે તેણે શાંતિ રાખી.
જ્યારે લોકોએ જન લીધો ત્યારે તેણે માફ કર્યું.

